



KUNSILL LOKALI

LOCAL COUNCIL

BORMLA
Citta' Cospicua

MINUTI

Laqgħa tal-Kunsill Lokali Bormla

Is-7 LEGISLATURA

Laqgħa Numru 93/2018

31 ta' Ottubru, 2018

Il-Kunsilli Lokali Bormla Itaq' fl-Uffiċċju Amministrattiv tiegħu li jinsab fl-indirizz 2A, The Rest, Pjazza Santa Margerita, Bormla, fl-4:30 ta' filgħaxija.

PREŻENTI:

Alison Zerafa Civelli – Sindku
Roderick Mamo – Kunsillier
Noyah Spiteri – Kunsilliera
James Cauchi – Kunsillier
Ivan Agius – Vici-Sindku
Pablo Cachia Belli – Kunsillier

SKUZATI:

Antonia Perini - Kunsilliera

UFFIĊJAL PREŻENTI:

Duncan Hall – Segretarju Eżekuttiv

Is-Sa. Antonia Perini kienet baghtet ittra li permezz taghha talbet lill-Kunsill Lokali jiggustifika n-nuqqas ta' attendenza taghha ghas-seduti 92/2018, 93/2018 u 94/2018 minhabba ragunijiet ta' xoghol. Fuq kunsiderazzjoni tas-Sindku ssekondata mis-Sur Pablo Cachia Belli, il-Kunsill Lokali unanimament iggustifika n-nuqqas tas-Sa. Antonia Perini.

Minuti

93.1 Jum Bormla

93.1.1 Is-Sindku qalet illi kien jinhtieg li jigi mfassal il-programm ghal Jum Bormla 2018 li kien ser ikun qiegħed jinzamm nhar id-19 ta' Novembru 2018. Is-Sa. Zerafa Civelli ziedet tghid illi fl-istess waqt kien jinhtieg li jkun hemm diskussjoni u tittieħed decizjoni dwar Gieħ Bormla 2018 u eventwali rikonoxximenti.

93.1.2 Wara diskussjoni libera, gie stabbilit illi għall-2018, l-attivitajiet marbuta ma' Jum Bormla kellhom jibdew bi tqegħid ta' fjuri quddiem monument li kien hemm biswit il-knisja parrokkjali. Kellha ssegwi quddiesa tal-okkazjoni, qabel riceviment u għoti ta' rikonoxximenti u Gieħ Bormla 2018, liema attivita' kienet ser tkun qiegħda tinzamm fl-oratorju tal-istess knisja parrokkjali. Kien hemm qbil illi kemm il-darba ikun possibbli, kellu jkun hemm l-involviment ta' bandisti mill-banda San Gorg għar-riceviment.

93.1.3 Is-Sindku infurmat lill-Kunsill Lokali illi hekk kif seħħ fis-sena precedenti, il-Kunsill Lokali kien laqa' nomini għal Gieħ Bormla 2018. Wara li għalaq il-perjodu ta' sottomissjonijiet il-Kunsill Lokali kien ircieva seba' nomini għal sitt individwi differenti, liema nomini kienu gew mghoddija lill-bord mahtur mill-Kunsill Lokali sabiex jagħmel l-evalwazzjonijiet tiegħu u jressaq ir-rakkomandazzjoni lill-Kunsill Lokali. Wara li inqraw ir-rakkomandazzjonijiet tal-bord li kien irrakkomanda illi filwaqt li Gieħ Bormla 2018 kellu jingħata lil wieħed mill-persuni nominati kellu jkun hemm għoti ta' rikonoxximenti lill-hames persuni nominati segwiet diskussjoni libera li matulha gie diskuss primarjament il-fatt illi tlieta mill-Kunsilli Lokali mhegga sabiex jahtru persuna fil-bord, ma kienux bagħatu rapprezentant bil-konsegwenza illi l-bord in-kwistjoni kien kompost minn zewg persuni.

93.1.4 Is-Sa. Zerafa Civelli ressqet proposta sabiex il-Kunsill Lokali jilqa' r-rakkomandazzjoni tal-bord u filwaqt li jagħti Gieħ Bormla 2018 lill-persuna identifikata, jagħti rikonoxximenti lill-hames individwi li ma gewx magħzula għal Gieħ Bormla. Ir-rakkomandazzjoni tas-Sindku giet issekondata mis-Sa. Noyah Spiteri. Kien hemm erba' voti favur. Is-Sinjuri James Cauchi u Roderick Mamo ivvotaw kontra. L-istess sinjuri Cauchi u Mamo saħqu illi huma kienu vvotaw kontra mhux għax ma kienux jaqblu mar-rakkomandazzjoni tal-bord izda għall-

fatt illi fl-opinjoni taghhom, il-Kunsill Lokali ma kellux jibbaza d-decizjoni tieghu fuq bord kompost minn zewg individwi biss.

Is-Seduta giet fi tmiemha fil-5:35 p.m. wara li giet ezawrita l-agenda.

Konfermati, illum 14 ta' Novembru, 2018

IFFIRMATA

Alison Zerafa Civelli

Sindku

IFFIRMATA

Duncan Hall

Segretarju Eżekuttiv